

मांजरी नळ पाणी पुरवठा योजना, तालुका हवेली,  
जिल्हा पुणे या योजनेच्या दरडोई खर्चाच्या  
अंदाजपत्रकास व आराखड्यास अंतिम प्रशासकीय  
मान्यता देण्याबाबत.

**महाराष्ट्र शासन**  
**पाणी पुरवठा व स्वच्छता विभाग,**  
**शासन निर्णय क्रमांक : पापुयो-२०१३/प्र.क्र.४७/पापु-१७,**  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२.  
दिनांक : ०२ जून २०१४.

**वाचा:-**

१. शासन निर्णय क्रमांक : ग्रापाधो-११०९/१०४(अ)/पापु-०७ दिनांक १७ मार्च २०१०.
२. शासन निर्णय क्रमांक : ग्रापाधो-१२१३/प्र.क्र.३५/पापु-०७, दिनांक १६ जुलै २०१३.
३. शासन निर्णय क्रमांक : ग्रापाधो-१२०८/प्र.क्र.५२/पापु-०७, दिनांक ०९ ऑक्टोबर २०१३.
४. शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४.
५. विभागाचे पत्र क्रमांक : पापुयो-२०१३/प्र.क्र.४७/पापु-१७, दिनांक २४ जानेवारी २०१४.
६. सदस्य सचिव, महाराष्ट्र जीवन प्राधिकरण, मुंबई यांचे तांत्रिक मंजूरी आदेश क्रमांक : मजीप्रा/मनिसंवस/ग्रामीण/२९८, दिनांक १८ मार्च २०१४.
७. सदस्य सचिव, महाराष्ट्र जीवन प्राधिकरण, मुंबई यांचे पत्र क्रमांक : मजीप्रा/मनिसंवसकक्ष/ग्रामीण/२९९, दिनांक १८ मार्च २०१४.

**प्रस्तावना:-**

मांजरी नळ पाणी पुरवठा योजना, तालुका हवेली, जिल्हा पुणे या योजनेच्या प्रस्तावास संदर्भ क्रमांक ५ वरील पत्रान्वये शासनाने तत्त्वतः मान्यता दिली असून सदस्य सचिव, महाराष्ट्र जीवन प्राधिकरण, मुंबई यांनी संदर्भ क्रमांक ६ वरील आदेशान्वये तांत्रिक मान्यता दिली आहे. सदर योजना १३५ लिटर्स दरडोई दर दिवशी प्रमाणे करण्याचे प्रस्तावित करण्यात आल्यानुसार योजनेचा दरडोई खर्च रु.३६३८/- इतका येत आहे. सदर योजनेची किंमत ही रु.५ कोटी पेक्षा जास्त किमतीची असल्याने हा प्रस्ताव सदस्य सचिव, महाराष्ट्र जीवन प्राधिकरण, मुंबई यांनी शासनाकडे मान्यतेसाठी सादर केलेला आहे. त्यानुसार ७० लिटर्स दरडोई दर दिवशी यानुसार येणारी सदर योजनेची किंमत व १३५ लिटर्स दरडोई दर दिवशी यानुसार येणारी सदर योजनेची किंमत यामधील फरक पुणे महानगरपालिकेने उपलब्ध करून द्यावयाची आहे. सदरहू नळ पाणी पुरवठा योजनेच्या अंदाजपत्रकास व आराखड्यास अंतिम प्रशासकीय मंजूरी देण्याची बाब शासनाच्या विचाराधीन होती.

**शासन निर्णय :-**

वरील प्रस्तावनेच्या अनुषंगाने मांजरी नळ पाणी पुरवठा योजना, ता. हवेली, जि.पुणे या योजनेच्या रु.३६३८/- इतका दरडोई खर्च असलेल्या योजनेच्या रु.४२,९६,८४,०००/- (रुपये बेचाळीस कोटी शहाण्णव लाख चौऱ्याऐंशी हजार फक्त) इतक्या ढोबळ किमतीच्या खर्चाच्या अंदाजपत्रकास व आराखड्यास शासन अंतिम प्रशासकीय मान्यता देत आहे.

मांजरी नळ पाणी पुरवठा योजना, तालुका हवेली, जिल्हा पुणे या योजनेचा वित्तीय आकृतीबंध खालीलप्रमाणे आहे.

अ.क्र.	तपशील	रक्कम (लक्ष)	शेरा
१	शासकीय अनुदान	३१७७.७७	---
२	७० लिटर्स पेक्षा जादा दराने उपलब्ध करून द्यावयाचा वाढीव खर्च	१०१६.६२ (रु.४२९६.८४ - ३२८०.२२ = १०१६.६२)	} सदर रक्कम पुणे महानगरपालिकेने उपलब्ध करून द्यावी.
३	लोकवर्गणी	१०२.४५	
एकूण रक्कम (लक्ष)		४२९६.८४	---

२. मांजरी नळ पाणी पुरवठा योजनेची लोकवर्गणी संदर्भ क्रमांक ४ वरील शासन निर्णयामध्ये नमूद करण्यात आलेल्या तरतुदीनुसार भरण्यात यावी.

३. मांजरी नळ पाणी पुरवठा योजनेच्या खर्चाच्या अंदाजपत्रकास व आराखड्यास खालील अटींची पूर्तता करण्याच्या अधीन राहून अंतिम प्रशासकीय मान्यता देण्यात येत आहे.

- ७० लिटर्स दरडोई दर दिवशी पेक्षा जास्त लागणारा खर्च तसेच लोकवर्गणीची रक्कम पुणे महानगरपालिकेने उपलब्ध करून द्यावी. पुणे महानगरपालिकेने निधी उपलब्ध करून दिल्यानंतरच योजनेच्या निविदा मागविण्यात याव्या.
- मांजरी नळ पाणी पुरवठा योजनेतील कामांची एकच निविदा काढून दोन टप्प्यांत राबविण्यात यावी व त्यानुसार निविदा प्रक्रिया करण्यात यावी.
- योजना राबविताना पहिल्या टप्प्यात जलशुद्धीकरण केंद्र बांधण्यापर्यंतची कामे करावीत.
- सदर योजनेची अंमलबजावणी महाराष्ट्र जीवन प्राधिकरणामार्फत करण्यात येईल. योजना पूर्ण झाल्यानंतर ती यशस्वीरित्या पूर्ण झाली आहे हे पडताळण्यासाठी महाराष्ट्र जीवन प्राधिकरणाने संबंधित ठेकेदाराबरोबर करारनामा करताना त्यामध्ये, योजना पूर्ण झाल्यानंतर ठेकेदार किमान १ वर्ष ही योजना चालवेल ही अट घालावी. त्यानंतर, योजनेची देखभाल व दुरुस्ती जिल्हा परिषद, पुणे करेल.
- योजनेच्या लोकवर्गणीचा भरणा शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४ मधील शासन निर्णयामध्ये नमूद करण्यात आलेल्या तरतुदीनुसार केल्यानंतर योजनेच्या कामास सुरुवात करावी.
- योजना चालविण्यासाठी येणारा देखभाल व दुरुस्ती खर्च भागविण्याकरीता मांजरी ग्रामपंचायतींनी योग्य ती पाणीपट्टी निश्चित करावी. योजना कार्यान्वित झाल्यापासून ग्रामपंचायतीने सदर पाणीपट्टी महाराष्ट्र जीवन प्राधिकरणाकडे योजना ग्रामपंचायतीस हस्तांतरीत होईपर्यंत भरणे आवश्यक राहिल. त्यासाठी शासनातर्फे अनुदान देण्यात येणार नाही. पाणीपट्टीचा प्रस्ताव ग्रामपंचायतीने मान्य केल्यानंतरच योजनेच्या कामास सुरुवात करावी.
- जलसंपदा विभागाकडून पिण्याच्या पाण्यासाठी वाढीव आरक्षण मंजूर झाल्याशिवाय निविदा मागविण्यात येऊ नयेत.

- viii. पाणीपट्टी प्रत्येक खाजगी नळ जोडणीमागे वार्षिक रु.१२००/- या दराने आकारण्यात यावी व १००% मिटरिंग करण्यात यावे. नळ जोडणीचा व घरगुती मिटरचा खर्च संबंधित ग्राहकांनी करावा.
  - ix. योजनेचे Hydraulic Modeling करावे व त्यानुसारच किफायतशीर पाईप्स वापरण्यात यावे.
  - x. संपूर्ण गाव हगणदारीमुक्त करण्यात यावे.
  - xi. योजनेचे काम मंजूर किंमतीत कालबद्ध व नियोजनबद्ध पूर्ण करण्यात यावे. योजनेची कामे टप्प्या- टप्प्याने करावीत. उदभव विकसीत झाल्याशिवाय इतर कामे करू नयेत.
  - xii. योजनेची कामे विहीत पध्दतीने निविदा मागविण्यात येऊन करावीत. प्रचलित पध्दतीचा अवलंब करावा. जादा किंमतीच्या निविदा स्विकृत करण्यापूर्वी तसेच मंजूर दरापेक्षा जास्त दराने साहित्य (उदा. पाईप्स) घेण्यापूर्वी पाणी पुरवठा व स्वच्छता विभागाची परवानगी घ्यावी.
  - xiii. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहील या बाबत महाराष्ट्र जीवन प्राधिकरणाच्या / जिल्हा परिषदेच्या अधिकाऱ्याने ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतर योजनेच्या कामास सुरुवात करावी.
  - xiv. योजनेच्या तांत्रिक मंजूरीच्या दिनांक १८.०१.२०१४ रोजीच्या आदेशात विहीत केलेल्या अटींची पूर्तता करण्यात यावी.
  - xv. सदरची योजना स्वयंसंतुलित होण्याच्या अनुषंगाने ग्रामस्थ प्रत्येक खाजगी नळ जोडणीमागे वार्षिक रु.१२००/- या दराने पाणीपट्टी कशी भरू शकतील, याची पडताळणी महाराष्ट्र जीवन प्राधिकरणाने करावी व तशी खात्री झाल्यावर योजनेची कामे हाती घ्यावीत. योजना स्वयंपूर्ण होणे आवश्यक आहे.
  - xvi. राष्ट्रीय ग्रामीण पेयजल कार्यक्रमाच्या प्रचलित शासन निर्णयातील मार्गदर्शक सूचनांनुसार सदरहू योजनेची अंमलबजावणी महाराष्ट्र जीवन प्राधिकरणामार्फत करण्यात यावी.
  - xvii. राष्ट्रीय ग्रामीण पेयजल कार्यक्रमाच्या मार्गदर्शक सूचनांनुसार योजनेची कामे टप्पानिहाय करण्यात यावी.
  - xviii. योजनेमध्ये परस्पर तांत्रिक बदल करण्यात येऊ नयेत.
४. सदरहू योजनेवर होणारा खर्च “राष्ट्रीय ग्रामीण पेयजल कार्यक्रम” लेखाशिर्षांतर्गत उपलब्ध होणाऱ्या निधीतून करण्यात यावा.
५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक २०१४०६०५१५३९४२००२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने,

( सु. प्र. चानकर )  
अवर सचिव, महाराष्ट्र शासन.

प्रति,

- १) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.

- २) महालेखापाल, लेखा परीक्षा, महाराष्ट्र -१, मुंबई / महाराष्ट्र २, नागपूर.
- ३) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ४) विभागीय आयुक्त, पुणे विभाग, पुणे.
- ५) जिल्हाधिकारी, पुणे
- ६) आयुक्त, पुणे महानगरपालिका, पुणे.
- ७) मुख्य कार्यकारी अधिकारी, जिल्हा परिषद, पुणे
- ८) मुख्य अभियंता (ना व ग्रा ), म.जी.प्रा., ठाणे.
- ९) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- १०) खाजगी सचिव, मा.मंत्री, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- ११) खाजगी सचिव, मा.राज्य मंत्री, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- १२) स्वीय सहाय्यक, प्रधान सचिव, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- १३) मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
- १४) अधीक्षक अभियंता, भारत निर्माण कक्ष, विभागीय कार्यालय, पुणे
- १५) अधीक्षक अभियंता, म.जी.प्रा.मंडळ, पुणे
- १६) मुख्य लेखा अधिकारी तथा वित्तीय सल्लागार, म.जी.प्रा., सिडको भवन, बेलापूर, नवी मुंबई.
- १७) कार्यकारी अभियंता, ग्रामीण पाणी पुरवठा, जिल्हा परिषद, पुणे
- १८) कार्यकारी अभियंता, म.जी.प्रा., ना. व ग्रा.यो.विभाग, कराड
- १९) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- २०) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, पुणे
- २१) निवड नस्ती.

